

## متحدہ قومی موومنٹ کے چار رکنی وفد کی صدر آصف علی زرداری سے ایوان صدر میں ملاقات کا اعلامیہ

8 مارچ 2011ء

متحدہ قومی موومنٹ کے چار رکنی وفد نے آج شب صدر جناب آصف علی زرداری سے ایوان صدر میں ملاقات کی۔ ایم کیو ایم کا وفد رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے ارکان رضا ہارون، ڈاکٹر صغیر احمد اور سینیٹ میں ایم کیو ایم کے پارلیمانی لیڈر سینیٹر بابر خان غوری پر مشتمل تھا۔ ملاقات میں وفاقی وزیر داخلہ رحمن ملک اور صدر مملکت کے ترجمان فرحت اللہ بابر بھی موجود تھے۔ ملاقات تین گھنٹے تک جاری رہی جس میں ایم کیو ایم کے رہنماؤں نے صدر مملکت کو کراچی میں پیپلز امن کمیٹی کے جرائم پیشہ عناصر کی جانب سے شہر بھر میں تاجروں، صنعتکاروں، دکانداروں، فنکاروں اور دیگر شہریوں کے اغوا برائے تاوان، پرچیوں کے ذریعے ہتھ کی وصولی، قتل، ڈکیتیوں، لوٹ مار اور جرائم کی دیگر بڑھتی ہوئی وارداتوں سے تاجر برادری اور شہریوں میں پائے جانے والے عدم تحفظ کے احساس اور صوبائی وزیر داخلہ کی جانب سے پیپلز امن کمیٹی کی حمایت کے حوالے سے اپنے شدید تحفظات سے آگاہ کیا۔ صدر مملکت نے ایم کیو ایم کے رہنماؤں کے ان تحفظات کو توجہ سے سنا اور شہر میں جرائم پیشہ عناصر کی ان بڑھتی ہوئی کارروائیوں پر اپنی تشویش کا اظہار کیا۔ صدر مملکت نے ایم کیو ایم کے وفد کو یقین دلایا کہ ایم کیو ایم کے تمام تحفظات کو دور کیا جائے گا اور جرائم پیشہ عناصر کے خلاف بلا امتیاز سخت کارروائی کی جائے گی، جرائم پیشہ عناصر سے آہنی ہاتھوں سے نمٹا جائے گا اور تاجروں، صنعتکاروں، دکانداروں، فنکاروں اور تمام شہریوں کو ہر قیمت پر تحفظ فراہم کیا جائے گا۔ ملاقات کے دوران صدر آصف علی زرداری نے ایم کیو ایم کے قائد جناب الطاف حسین سے بھی لندن ٹیلی فون پر گفتگو کی اور ایم کیو ایم کے وفد کی جانب سے پیش کئے گئے تحفظات کو دور کرنے کی یقین دہانی کرائی۔ صدر مملکت نے یقین دلایا کہ وہ ایم کیو ایم کے تحفظات کو دور کرنے کے سلسلے میں اتوار کو سندھ کے وزراء اور پارٹی رہنماؤں کا اجلاس بلائیں گے جس میں گورنر سندھ ڈاکٹر عشرت العباد اور وزیر اعلیٰ سندھ بھی شرکت کریں گے۔ صدر مملکت سے ملاقات کے بعد رابطہ کمیٹی نے اپنے اجلاس میں طے کیا ہے کہ ایم کیو ایم اپنے تحفظات دور ہونے تک اپنے اصولی موقف پر قائم رہے گی۔

## دہشت گرد ملک کی سالمیت کو نقصان پہنچانے کے درپے ہیں، الطاف حسین

### فیصل آباد سول لائینز میں حساس ادارے کی عمارت کے قریب سی این جی اسٹیشن پر بم دھماکے پر اظہار مذمت

لندن۔۔۔8 مارچ 2011ء

متحدہ قومی موومنٹ کے قائد جناب الطاف حسین نے فیصل آباد سول لائینز میں حساس ادارے کی عمارت کے قریب اور سی این جی پمپ میں بارودی مواد سے بھری گاڑی میں دھماکے سخت ترین الفاظ میں مذمت کی ہے اور دھماکے میں متعدد افراد کی شہادت پر گہرے دکھ اور افسوس کا اظہار کیا اور زخمیوں کی جلد صحتیابی کیلئے دعا کی۔ اپنے ایک بیان میں جناب الطاف حسین نے کہا کہ فیصل آباد سول لائینز میں حساس ادارے کی عمارت کے قریب دھماکہ ملک کی سلامتی پر حملہ ہے اور دہشت گردوں کی جانب سے ملک کو عدم استحکام سے دوچار کرنے کی گھناؤنی سازشوں کا تسلسل ہے۔ انہوں نے کہا کہ ملک میں دہشت گردوں کی جانب سے مساجد، مزارات، امام بارگاہوں، گرجا گھروں اور دیگر مذاہب کی عبادت گاہوں سمیت مسلح افواج، سیکورٹی فورسز اور دیگر قانون نافذ کرنے والے اداروں کی عمارتوں اور عام شہریوں کو اپنی دہشت گردی اور بربریت کا نشانہ بنایا جا رہا ہے جس سے ثابت ہوتا ہے کہ دہشت گرد انتہائی مذموم عزائم رکھتے ہیں اور ملک کی سالمیت کو نقصان پہنچانے کے درپے ہیں۔ انہوں نے کہا کہ دہشت گردی کے خلاف ملک و قوم اور مسلح افواج جس طرح صف آراء ہیں یہی اتحاد دہشت گردوں کے مذموم عزائم کو خاک میں ملائے گا، دہشت گردی میں شہید ہونے والے افراد کا خون رائیگاں نہیں جائے گا اور ایک دن ضرور ملک و قوم دہشت گردی اور انتہاء پسندی کے عفریت سے نجات حاصل کر لے گی۔ انہوں نے دھماکے میں شہید ہونے والے افراد کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری اور وزیر اعظم یوسف رضا گیلانی سے مطالبہ کیا کہ فیصل آباد سول لائینز میں حساس ادارے کی عمارت کے قریب بم دھماکے کا سختی سے نوٹس لیا جائے، دہشت گردوں کا جلد از جلد قلع قمع کیا جائے اور دہشت گردی کے خلاف جنگ میں عوام کی شمولیت اور شراکت کو یقینی بنا کر محلوں اور گلیوں میں حفاظتی اور امن کمیٹیاں تشکیل دی جائیں۔

## متحدہ قومی موومنٹ کی رابطہ کمیٹی کے رکن افتخار اکبر ندھاوا، فیصل آباد کی زونل کمیٹی کے انچارج سید شاہین گیلانی

وارا کین کمیٹی کی فیصل آباد میں دہشت گردی کے واقعہ کی شدید الفاظ میں مذمت

لاہور۔۔۔۔8 مارچ 2011ء

متحدہ قومی موومنٹ کی رابطہ کمیٹی کے رکن افتخار اکبر ندھاوا نے، زونل انچارج سید شاہین انور گیلانی وارا کین زونل کمیٹی نے فیصل آباد میں ہونے والے دہشت گردی کے واقعہ کی شدید الفاظ میں مذمت کرتے ہوئے کہا کہ یہ وہ عاقبت اندیش لوگ ہیں جو پاکستان کے استحکام اور سلامتی کے ساتھ ساتھ معیشت کو تباہ بر باد کر رہے ہیں اور پاکستان آئندہ آنے والوں کے مستقبل کو تاریک کرنے پر تلے ہوئے۔ انہوں نے کہا کہ قائد تحریک الطاف حسین کے فکر و فلسفے کے مطابق قوم کو متحد اور یک جان ہو کر ان وطن دشمن عناصر کو کو بے نقاب کرنا چاہیے اور باہمی اتحاد و یکجہتی سے اس کا مقابلہ کرنا چاہیے اور الطاف حسین ہی وہ واحد شخصیت ہیں جو ملک کو اس ناانجمنی صورت حال سے نکال سکتے ہیں۔

ایم کیو ایم فیصل آباد زون کے انچارج وارا کین اور کارکنان دھماکے کی اطلاع ملتے ہی جائے وقوع پر پہنچ گئے

ذمہ داران و کارکنان نے انتظامیہ کے ساتھ ملکر امدادی سرگرمیوں میں بھرپور حصہ لیا اور شہید اور زخمی افراد کو قریبی اسپتال منتقل کرایا

فیصل آباد۔۔۔8 مارچ 2011ء

متحدہ قومی موومنٹ فیصل آباد زون کے زونل انچارج منور حفیظ شاہد، اراکین زونل کمیٹی اور کارکنان فیصل آباد میں سی این جی اسٹیشن پر دھماکے کی اطلاع ملتے ہی جائے وقوع پر پہنچ گئے۔ تفصیلات کے مطابق ایم کیو ایم فیصل آباد زون کے ذمہ داران و کارکنان نے انتظامیہ کے ساتھ ملکر امدادی سرگرمیوں میں بھرپور حصہ لیا اور بم دھماکے کے نتیجے میں شہید اور زخمی افراد کو قریبی اسپتال منتقل کرایا۔ اس موقع پر ایم کیو ایم فیصل آباد زون کے زونل انچارج منور حفیظ شاہد نے بارود سے بھری گاڑی میں دھماکے کی سخت ترین الفاظ میں مذمت کی اور مطالبہ کیا کہ دھماکے میں ملوث سفاک دہشت گردوں کی جلد گرفتار کیا جائے اور انہیں عبرتناک سزا دی جائے۔ اس موقع پر انہوں نے شہید و زخمی ہونے والے افراد کے لواحقین سے قائد تحریک جناب الطاف حسین کی جانب سے دلی تعزیت و ہمدردی کا اظہار کیا اور انہیں صبر کی تلقین بھی کی۔

مسلح ڈاکوؤں نے ڈیکیتی کی واردات کے دوران مزاحمت پر ایم کیو ایم گھونگی زون کے کارکن

زاہد حسین لغاری کو گولی مار کر ہلاک کر دیا، گھر سے قیمتی سامان لیکر فرار ہو گئے

واقعہ کی اطلاع ملتے ہی ایم کیو ایم گھونگی زون کے زونل انچارج وارا کین جائے وقوعہ پر پہنچ گئے اور سوگواران سے دلی تعزیت و ہمدردی کا اظہار کیا

زاہد حسین لغاری مرحوم گھونگی کے علاقے دارالغاری کے قریب واقعہ ان کے گاؤں کے قبرستان میں سپرد خاک کر دیا گیا

گھونگی۔۔۔8 مارچ 2011ء

مسلح ڈاکوؤں نے گھونگی کے علاقے دارالغاری میں ڈیکیتی کی واردات کے دوران ایم کیو ایم گھونگی زون یونٹ دارالغاری کے کارکن زاہد حسین لغاری ولد عبدالخالق کو گولی مار کر ہلاک کر دیا۔ تفصیلات کے مطابق گزشتہ شب ایم کیو ایم گھونگی زون کے کارکن زاہد حسین لغاری کے گھر میں مسلح ڈاکو داخل ہوئے اور اہل خانہ کی مزاحمت پر ڈاکوؤں نے زاہد حسین لغاری کو گولی مار کر ہلاک کر دیا اور گھر سے قیمتی سامان لیکر فرار ہو گئے۔ واقعہ کی اطلاع ملتے ہی ایم کیو ایم گھونگی زون کے زونل انچارج رانا اکبر وارا کین فوری طور پر مرحوم کی رہائشگاہ پر پہنچ گئے اور ان کے سوگواران و لواحقین سے دلی تعزیت و ہمدردی کا اظہار کیا۔ انہوں نے ڈیکیتی کی واردات اور مزاحمت پر ڈاکوؤں کی جانب سے زاہد حسین لغاری کو گولی مار کر ہلاک کرنے کی سخت ترین الفاظ میں مذمت کی اور مطالبہ کیا کہ مسلح ڈاکوؤں کو فی الفور گرفتار کر کے قراوقی سزا دی جائے۔ اس موقع پر انہوں نے مرحوم کی مغفرت اور سوگواران کیلئے صبر جمیل کی دعا بھی کی۔ مرحوم کی تدفین گھونگی کے علاقے دارالغاری کے قریب واقعہ ان کے آب و گاؤں کے قبرستان میں کر دی گئی، نماز جنازہ اور تدفین میں ایم کیو ایم گھونگی زون کے انچارج وارا کین، سیکرٹری کمیٹی کے اراکین، یونٹوں کے ذمہ داران، کارکنان، ہمدردوں اور مرحوم کے عزیز واقارب نے شرکت کی۔

ڈکیتی کی واردات کے دوران مسلح ڈاکوؤں کی جانب سے ایم کیو ایم گھونگی زون یونٹ دارالغاری کے کارکن

زاہد حسین لغاری کو گولی مار کر ہلاک کرنے کا سختی سے نوٹس لیا جائے، رابطہ کمیٹی

ڈکیتی کی واردات اور زاہد حسین لغاری کے بہیمانہ قتل میں ملوث مسلح ڈاکوؤں کو فی الفور گرفتار کیا جائے

کراچی۔۔۔8 مارچ 2011ء

متحدہ قومی موومنٹ کی رابطہ کمیٹی نے گھر میں ڈکیتی کے دوران مزاحمت پر مسلح ڈاکوؤں کی جانب سے ایم کیو ایم گھونگی زون یونٹ دارالغاری کے کارکن زاہد حسین لغاری کو گولی کر مار ہلاک کرنے کی سخت ترین الفاظ میں مذمت کی ہے اور مرحوم کے تمام سوگواران سے دلی تعزیت و ہمدردی کا اظہار کیا ہے۔ ایک بیان میں رابطہ کمیٹی نے کہا کہ واقعہ نے اندرون سندھ میں بڑھتے ہوئے جرائم اور اس کی سرکوبی کیلئے قانون نافذ کرنے والے اداروں کی غفلت کو عیاں کر دیا ہے جس کی جنتی بھی مذمت کی جائے کم ہے۔ رابطہ کمیٹی نے مطالبہ کیا کہ ڈکیتی کے واقعہ اور فائرنگ سے ایم کیو ایم گھونگی زون یونٹ دارالغاری کے کارکن زاہد حسین لغاری کی ہلاکت کا سختی سے نوٹس لیا جائے اور اس میں ملوث مسلح ڈاکوؤں کو فی الفور گرفتار کر کے قراوقی سزا دی جائے۔ رابطہ کمیٹی نے شہید کے تمام سوگواران سے دلی افسوس کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

طلباء کی ذہنی و جسمانی تربیت کیلئے تعلیم اور غیر نصابی سرگرمیاں دونوں لازم و ملزوم ہیں

اے پی ایم ایس او کے پلیٹ فارم سے ایسی نصابی و غیر نصابی سرگرمیوں کا انعقاد طلباء دوستی کا جیتا جاگتا ثبوت ہے۔

اے پی ایم ایس او سیکرٹری کے تحت ہونے والے تیسرے ”شہدائے حق“ کرکٹ ٹورنامنٹ کی افتتاحی تقریب کے موقع پر ممبر صوبائی اسمبلی سندھ عبدالمعید

فاروقی اور اے پی ایم ایس او کے فنانشل سیکریٹری نعمان سمیع خان کا خطاب

کراچی۔۔۔۔۔08 مارچ 2011

حق پرست ممبر صوبائی اسمبلی عبدالمعید فاروقی نے کہا ہے کہ طلباء کی ذہنی و جسمانی تربیت کیلئے تعلیم اور غیر نصابی سرگرمیاں دونوں لازم و ملزوم ہیں۔ غیر نصابی سرگرمیوں کے انعقاد سے طلباء کی پوشیدہ صلاحیتوں کو اجاگر کیا جاسکتا ہے اور اس سلسلے میں اے پی ایم ایس او اپنا بھرپور کردار ادا کر رہی ہے، اے پی ایم ایس او قائد تحریک الطاف حسین کی تعلیمات پر عمل کرتے ہوئے ہمیشہ طلباء کی امیدوں پر پورا اتری ہے۔ ان خیالات کا اظہار عبدالمعید فاروقی نے آل پاکستان متحدہ اسٹوڈنٹس آرگنائزیشن، سیکرٹری کے تحت نذیر حسین بیگ فائٹنگ گراؤنڈ بلاک ل میں ہونے والے تیسرے ”شہدائے حق“ کرکٹ ٹورنامنٹ کے افتتاح کے موقع پر خطاب کرتے ہوئے کیا۔ اس موقع پر اے پی ایم ایس او کے مرکزی فنانشل سیکریٹری نعمان سمیع خان و رکن مرکزی کاہینہ امر قانجانی، سیکرٹری یونٹ کے ذمہ داران، اساتذہ کرام، کارکنان اور طلباء کی بڑی تعداد موجود تھی۔ قبل ازیں اے پی ایم ایس او کے فنانشل سیکریٹری نعمان سمیع خان نے شہدائے حق کرکٹ ٹورنامنٹ کے افتتاح کے موقع پر خطاب کرتے ہوئے کہا کہ اے پی ایم ایس او ہر سال طلباء کیلئے ایسی سرگرمیوں کا انعقاد کرتی رہتی ہے اور یہی اے پی ایم ایس او کی روایت ہے۔ انھوں نے کہا کہ اے پی ایم ایس او کے پلیٹ فارم سے ایسی نصابی و غیر نصابی سرگرمیوں کا انعقاد طلباء دوستی کا جیتا جاگتا ثبوت ہے۔ ہمارے معاشرے کے نوجوانوں میں بہت صلاحیتیں موجود ہیں مگر انکی صلاحیتوں کو نہ تو اجاگر کیا جاتا ہے اور نہ ہی ان سے استفادہ حاصل کیا جاتا ہے۔ ہماری کوشش ہے کہ جن نوجوانوں میں صلاحیت موجود ہے انھیں مواقع فراہم کر کے انکی صلاحیتوں کو دنیا کے سامنے لائیں اور ان سے استفادہ حاصل کریں۔ اے پی ایم ایس او ہی ملک کی وہ واحد طلباء تنظیم ہے جو ملک کی تمام لسانی اکائیوں کے اتحاد کی عکاسی کرتی ہے اور طلبہ و طالبات کی علمی و ادبی معاونت کیلئے ہر دم انکے ساتھ موجود رہتی ہے۔ علاوہ ازیں انھوں نے کہا کہ انشاء اللہ مستقبل میں بھی اے پی ایم ایس او طلباء کو ایسے مواقع فراہم کرتی رہے گی۔

## کارکنان کے انتقال پر الطاف حسین کا اظہار افسوس

لندن۔۔۔8 مارچ 2011ء

متحدہ قومی موومنٹ کے قائد جناب الطاف حسین نے گھونگی میں ایم کیو ایم کے کارکن کے گھر ڈیکٹی کی واردات کے دوران مسلح ڈاکوؤں کی فائرنگ سے ایم کیو ایم گھونگی زون یونٹ دارالغاری کے کارکن زاہد حسین لغاری کی ہلاک، ایم کیو ایم کشمیر کمیٹی لانڈھی سیکٹر یونٹ 6 کے کارکن سلطان شیخ اور ناتھ کراچی سیکٹر یونٹ 133/C کے کارکن کے شیخ خالد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## وفاقی وزیر شمیمہ گھر کی کے شوہر خالد گھر کی کے انتقال پر جناب الطاف حسین کا اظہار افسوس

لندن۔۔۔8 مارچ 2011ء

متحدہ قومی موومنٹ کے قائد جناب الطاف حسین نے وفاقی وزیر شمیمہ گھر کی کے شوہر خالد گھر کی کے انتقال پر گہرے دکھ اور افسوس کا اظہار کیا ہے۔ اپنے بیان میں جناب الطاف حسین مرحوم کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

## تنظیمی نظم و ضبط کی خلاف ورزی کرنے کی بناء پر کارکنان معطل

کراچی۔۔۔۔8 مارچ، 2011ء

متحدہ قومی موومنٹ کی رابطہ کمیٹی نے تنظیمی نظم و ضبط کی سنگین خلاف ورزی کرنے کی بناء پر ایم کیو ایم نیو کراچی سیکٹر یونٹ 142 کے کارکن عبدالغفار ولد اللہ رکھا، ناتھ کراچی سیکٹر یونٹ 137-A کے کارکن محمد ناظم ولد عبدالکریم، ناتھ کراچی سیکٹر یونٹ 133-A کے کارکن شیخ جاوید ولد بشیر شیخ، ناتھ کراچی سیکٹر یونٹ 133-C کے کارکن راشد حسین ملک ولد کمال احمد، ناتھ کراچی سیکٹر یونٹ 136-A کے کارکن حمید رشید ولد رشید الحسن، ناتھ کراچی سیکٹر یونٹ 137-A کے کارکن نعیم احمد قریشی ولد بشیر احمد قریشی کو تنظیم سے غیر معینہ مدت کیلئے معطل کر دیا ہے۔ رابطہ کمیٹی نے تمام ذمہ داران و کارکنان کو ہدایت دی ہے کہ ان تمام ذمہ داران و کارکنان سے کسی بھی قسم کا رابطہ نہ رکھیں۔

## کارکنان سے رابطہ کمیٹی کا اظہار تعزیت

کراچی۔۔۔۔8 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم ناتھ کراچی سیکٹر یونٹ 133-C کے کارکن شیخ خالد، لانڈھی سیکٹر یونٹ 83 کے کارکن کامران انصاری کے والد اکرم انصاری، ڈیفنس کلغٹن سیکٹر یونٹ 1 کے کارکن محمد حامد کی والدہ محترمہ افضل بیگم، پی آئی بی جہانگیر روڈ سیکٹر یونٹ 58 کے کارکن محمد عارف سمیع کی والدہ محترمہ نجمہ بیگم، اورنگی سیکٹر یونٹ 121-B کے کارکن ایس ایم ندیم کی والدہ محترمہ طاہرہ رفیع، حیدرآباد زون سیکٹر اے یونٹ 3/A کے کارکن محمد ابراہیم عباسی کی والدہ محترمہ محمودہ، ٹنڈوالہ یار زون یونٹ یوسف ملاح گوٹھ کی ورکنگ کمیٹی کے ممبر گل میر کے صاحبزادے نواب علی مری، سکھرزون یونٹ 5 کے کارکن ستار ملک کے والد محمد رطیق، سکھرزون یونٹ 5 ڈسٹرکٹ الیکشن ممبر جمیل ملک کے والد عمر دین اور ایم کیو ایم متحدہ آرگنائزنگ کمیٹی لانڈھی سیکٹر یونٹ 1-B کے شہید کارکن سداخان کے صاحبزادے عامر خان انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ دریں اثناء ایم کیو ایم کی رابطہ کمیٹی نے ایم کیو ایم قلیتی امور کمیٹی لیاقت آباد سیکٹر یونٹ 8 کی ورکنگ کمیٹی کے انچارج الیاس مسیح کے بھائی اعجاز مسیح کے انتقال پر گہرے دکھ اور افسوس کا اظہار کیا ہے۔

## ایم کیو ایم شعبہ خواتین کے تحت عالمی یوم خواتین منایا گیا

کراچی۔۔۔8 مارچ 2011ء

متحدہ قومی موومنٹ شعبہ خواتین کے زیر اہتمام 8 مارچ 2011ء بروز منگل خواتین کا عالمی دن منایا گیا اور اس سلسلے میں ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں بڑی تقریب منعقد کی گئی جس میں کراچی کے مختلف سیکٹرز و یونٹس سے تعلق رکھنے والی خواتین نے بہت بڑی تعداد میں شرکت کی۔ تقریب میں ایم کیو ایم کے قائد جناب الطاف حسین کی ہمیشہ محترمہ سائرہ خاتون، ایم کیو ایم کے کنوینر و شہید انقلاب ڈاکٹر عمران فاروق شہید کی والدہ محترمہ ربیہہ فاروق، ایم کیو ایم شعبہ خواتین کی انچارج ورکن قومی اسمبلی کشور ہرہ، ڈاکٹر نشاط ملک شہید کی اہلیہ و حق پرست سینیٹر محترمہ شرالہ نشاط، رابطہ کمیٹی کی ارکان محترمہ نسرین جلیل، آنسہ ممتاز انوار اور واسع جلیل کے علاوہ حق پرست اراکین قومی و صوبائی اسمبلی کی ارکان اور شعبہ خواتین کی مرکزی ذمہ داران نے خصوصی شرکت کر کے خواتین کے عالمی دن کے مناسبت سے شعلہ بیان تقریریں کیں اور تعلیم بالغاں اور ہیلتھ پروگراموں میں نمایاں پوزیشن حاصل کر نیوالی خواتین میں سونے، چاندی، کاسی کے تمغے اور ٹیوشن تقسیم کیے۔ تقریب کی صدرات ایم کیو ایم کے قائد جناب الطاف حسین کی بڑی ہمیشہ محترمہ سائرہ خاتون نے کی جبکہ مہمانان خصوصی میں شہید انقلاب ڈاکٹر عمران فاروق شہید کی والدہ محترمہ ربیہہ فاروق اور رکن قومی اسمبلی شہید ڈاکٹر نشاط ملک کی اہلیہ محترمہ شرالہ نشاط شامل تھی، لال قلعہ گراؤنڈ عزیز آباد میں خواتین کے عالمی دن کے مناسبت سے ہونیوالی تقریب کے تمام تر انتظامات ایم کیو ایم شعبہ خواتین کی جانب سے کیے گئے، اس سلسلے میں لال قلعہ گراؤنڈ میں بڑا پنڈال بنایا گیا تھا، پنڈال میں مغرب کی جانب بڑی اسکریں لگائی اور اسٹیج بنایا گیا تھا اسکریں پر ایم کیو ایم کے پرچم کی رنگ کی چھتری تھی ہوئی قائد تحریک الطاف حسین کی تصویر نمایاں تھی جبکہ چھتری کے نیچے خواتین کا جم غفیر دکھایا گیا۔ اسٹیج کے دائیں جانب شعبہ خواتین کے تحت مختلف کورس مکمل کرنے والی خواتین کیلئے خصوصی نشستوں کا اہتمام کیا گیا اور شرکاء خواتین کیلئے کرسیاں لگائی گئی جبکہ سفید لباس میں ملبوس والیئنٹرز خواتین ورکرز انتہائی عزت و احترام سے خواتین شرکاء کو ان کی نشستوں پر بیٹھاتی رہی۔ تقریب کی نظامت کے فرائض شعبہ خواتین کی رکن محترمہ خالدہ اطیب نے انتہائی خوش اسلوبی سے انجام دیئے، تقریب میں خواتین کی جانب سے مختلف نظمیں پیش کی جبکہ آنکھوں اور سماعت سے معذور باجی زینت عمران نے مختلف گیت بھی پیش کیے جبکہ شمیم باجی جن کو نام بھی لکھنا نہیں آتا تھا شعبہ خواتین کے زیر اہتمام تعلیم بالغاں میں کلاسز لیکر خط لکھنا سکھایا، اس موقع پر شرکاء میں چائے اور میٹھا کے پیکیٹس تقسیم کیے گئے جبکہ شعبہ خواتین کے تحت مکمل اور جاری تعلیمی بالغاں اور ہیلتھ کورسز کے پروگراموں میں حصہ لینے والی خواتین کی حوصلہ افزائی کی گئی اور ان میں سونے، چاندی اور کاسی کے میڈل اور ٹیوشن تقسیم کیے گئے۔

**الطاف حسین آج جس انقلاب کی نوید دے رہے ہیں اس میں خواتین صفحہ اول کا کردار ادا کریں گی**

**کاروکاری، ونی، ویٹہ سٹ اور قرآن پاک سے شادی جیسی رسومات معاشرے پر کلنگ کا ٹیکہ ہیں**

**تعلیمیافتہ عورت وہ طاقت ہے جو معاشرے کو سدارنے اور سنوارنے میں اہم کردار ادا کرتی ہے**

**خواتین کے عالمی دن کے موقع پر شعبہ خواتین کے زیر اہتمام لال قلعہ گراؤنڈ عزیز آباد میں منعقدہ اجتماع سے مقررین کا خطاب**

کراچی۔۔۔8 مارچ 2011ء

متحدہ قومی موومنٹ واحد جماعت ہے جس کے قائد جناب الطاف حسین نے قومی اسمبلی سے حقوق نسواں کا بل منظور کروا کر خواتین کو معاشرے میں عزت و وقار اور تحفظ فراہم کیا اور خواتین کو سراٹھا کر جینے کا حق دیا، ایم کیو ایم میں شامل خواتین نے جس طرح تحریک میں اپنے بھائیوں کے شانہ بشانہ رہ کر کام کیا اور تحریکی کاموں کو آگے بڑھایا وہ قابل ستائش ہے، آج کا دن خواتین کیلئے تاریخی حیثیت رکھتا ہے لہذا خواتین میدان عمل میں آگے آئیں اور تحریک مشن و مقصد کو آگے بڑھائیں۔ ان خیالات کا اظہار متحدہ قومی موومنٹ کے قائد جناب الطاف حسین کی بڑی ہمیشہ محترمہ سائرہ خاتون، شہید انقلاب ڈاکٹر عمران فاروق کی والدہ محترمہ ربیہہ فاروق، سینیٹر محترمہ شرالہ نشاط، رابطہ کمیٹی کی ارکان نسرین جلیل، آنسہ ممتاز انوار، شعبہ خواتین کی انچارج ورکن قومی اسمبلی کشور ہرہ، جوانٹ انچارج ورکن قومی اسمبلی محترمہ فوزیہ اعجاز، رکن سندھ اسمبلی محترمہ زرین مجید کے علاوہ دیگر نے خواتین کے عالمی دن کے موقع پر شعبہ خواتین کے زیر اہتمام لال قلعہ گراؤنڈ عزیز آباد میں منعقدہ خواتین کے بڑے اجتماع سے خطاب کے دوران کیا۔ مقررین نے کہا کہ حضور اکرمؐ نے مرد اور عورت کو برابری کا درجہ دیتے ہوئے دونوں پر تعلیم فرض فرمادی ہے، ایک عورت کی تعلیم پورے خاندان کیلئے فخر کا باعث بنتی ہے جو اس کو شعور و طاقت فراہم کرتی ہے اور تعلیمیافتہ عورت وہ طاقت ہے جو معاشرے کو سدارنے اور سنوارنے میں اہم کردار ادا کرتی ہے، دور جہالت میں عورت کو بوجھ تصور کیا جاتا تھا اور پیدا ہوتے ہی معصوم بچیوں کو زندہ دفن کر دیا جاتا تھا۔ انہوں نے کہا کہ قائد تحریک جناب الطاف حسین آج جس انقلاب کی نوید دے رہے ہیں اس میں خواتین صفحہ اول کا کردار ادا کریں گی، ایم کیو ایم میں شامل خواتین نے ماضی میں جس طرح ریاستی آپریشن میں بلا خوف کام کیا اس سے ثابت ہو گیا ہے کہ انہیں خوف زدہ

نہیں کیا جاسکتا۔ انہوں نے کہا کہ مغرب میں خواتین مردوں کے شانہ بشانہ رہ کر ملک کی تعمیر و ترقی میں جس طرح کردار ادا کر رہی ہے اور اپنے ملک کا نام روشن کر رہی ہیں وہ قابل ستائش ہے۔ انہوں نے کہا کہ آج بھی ہمارے معاشرے میں عورت کو وہ مقام نہیں دیا جا رہا، کاروباری، وئی، ویٹھ سٹو اور قرآن پاک سے شادی جیسی فرسودہ رسومات آج بھی ہمارے معاشرے پر کلنگ کا ٹیکہ ہیں ہومن رائٹس کمیشن کی حالیہ رپورٹ کا حوالہ دیتے ہوئے انہوں نے کہا کہ 2010 میں 177 خواتین کو فرسودہ رسومات کی بھینٹ چڑھا کر موت کی نیند سلا دیا گیا۔ انہوں نے کہا کہ 8 مارچ پوری دنیا میں خواتین کے عالمی دن طور پر منایا جا رہا ہے آج کے دن امریکہ میں فیکٹری میں کام کرنیوالی چند خواتین ورکرز فیکٹری میں آتشزدگی کے ایک سانحہ میں جھلس کر جاں بحق ہو گئی جن کی یاد میں یہ منایا جا رہا ہے جس کا مقصد خواتین کو تحفظ فراہم کرنا اور انہیں معاشرے میں عزت و وقار کا درجہ دینا ہے۔ انہوں نے کہا کہ قائد تحریک الطاف حسین نے خواتین کو وہ عزت و وقار کا مرتبہ دیا ہے جس کو الفاظوں میں بیان نہیں کیا جاسکتا، ایم کیو ایم نے خواتین کے حقوق اور انہیں معاشرے میں تحفظ فراہم کرنے کیلئے وہ تمام اقدامات کیے جس کی دین اسلام میں خواتین کو اجازت ہے۔ اسلام واحد مذہب ہے جس نے عورت کو ماں، بہن، بہوی اور بیٹی جیسے پاک رشتوں سے روشناس کرایا۔ انہوں نے دیہی علاقوں میں خواتین کے ساتھ جو امتیازی سلوک کی شدید الفاظ میں مذمت کرتے ہوئے تمام خواتین پر زور دیتے ہوئے کہا کہ وہ میدان عمل میں آگے آئیں اور مردوں کے شانہ بشانہ رہ کر ملک کی تعمیر و ترقی میں اپنا کردار ادا کریں۔ آخر میں ایم کیو ایم کے قائد جناب الطاف حسین کی ہمیشہ محترمہ سائرہ خاتون، شہید انقلاب ڈاکٹر عمران فاروق کی والدہ ربیہ فاروق، سینیئر محترمہ شرالہ نشاط، نسرين جلیل، آنسہ ممتاز انوار اور واسع جلیل نے تعلیم بالغان اور ہمساتھ کے شعبوں میں حصہ لیکر نمایاں کارکردگی حاصل کرنیوالی خواتین میں قائد تحریک الطاف حسین کی جانب سے سونے، چاندی، کانسی کے تمغے اور شرفلیٹ تقسیم کیے اور انہیں قائد تحریک الطاف حسین کی مبارکباد پیش کی۔

## متحدہ قومی موومنٹ برطانیہ کے تحت انشاء الطاف کی 9 ویں سالگرہ منائی گئی

کراچی۔۔۔ 8 مارچ 2011ء

متحدہ قومی موومنٹ برطانیہ کے تحت لندن میں ایم کیو ایم کے قائد جناب الطاف حسین کی صاحبزادی انشاء الطاف کی 9 ویں سالگرہ سادہ مگر پر وقار انداز سے منائی گئی اس سلسلے میں لندن کے علاقہ ایجویر میں ایک تقریب منعقد ہوئی جس میں ایم کیو ایم برطانیہ یونٹ کی آرگنائزنگ کمیٹی کے ارکان، مختلف یونٹوں کے ذمہ داران اور کارکنان کے علاوہ معصوم بچوں نے بھی شرکت کی۔ اس موقع پر سالگرہ کا ایک کانٹا گیا اور تمام شرکاء نے انشاء الطاف کو ان کی سالگرہ کی مبارکباد پیش کی۔ بعد ازاں جناب الطاف حسین اور انشاء الطاف کی درازی عمر اور صحت و تندرستی کیلئے خصوصی دعائیں کی گئی اور حاضرین محفل میں ایک اور میٹھائی تقسیم بھی کی گئی۔

